



KUNSILL LOKALI MTARFA

IL-HAMES LEGIŻLATURA MINUTI TAL-LAQGHA TAL-KUNSILL LAQGHA NUMRU 35 – L-ERBGHA 8 TA' FRAR 2012 LAQGHA B'URĠENZA

Il-Kunsill iltaqa' fis-Sala tal-Kunsill Lokali Mtarfa fis-7:00pm.

| | | |
|------------|------------------------------------------------------------------------------------------------|-----------------------------------------------------------------------------------------------|
| Preżenti : | Anthony Mifsud Simon Paul Fenech Antoine Vella Helen Maria Bugeja Josette Micallef | Sindku Viċi Sindku Kunsillier Kunsillier (waslet fis-7:10pm) Segretarju Eżekuttiv |
| Skuzat: | Anatole Scerri Diacono | Kunsillier |

Ma kienx hemm attendenza mill-pubbliku waqt il-laqgħa.

1. Proġett tal-Bosk - Miżura 313

- 1.1 Is-Sindku informa li l-Kunsill kien tlaqqa' b'urġenza wara li mill-uffiċċju tal-Perit kienu nfurmaw lis-SE li l-ghada kienet l-aħħar ġurnata biex il-Kunsill seta' japplika għall-permess tal-MEPA sabiex jinbda l-proġett tal-bosk. Għaldaqstant inhass il-bżonn li tittiehed deċiżjoni mill-Kunsill kollu fir-rigward ta' din l-applikazzjoni.
- 1.2 Kien għaldaqstant ukoll li ntalbet tattendi għal-laqgħa s-Sinj. Marisa Marmarà, *Manager* tal-Majjstral Action Group Foundation (MAGF). Hawnhekk il-laqgħa għet sospiża temporanjament sabiex is-Sinj. Marmarà tkun tista' telabora aktar dwar il-proġett kif ukoll din l-applikazzjoni. Il-hin kien is-7:05pm.
- 1.3 Is-Sinj. Marmarà spjegat li l-Kunsill kien hareġ bil-proposta li jagħmel *embellishment* taż-żona tal-bosk fl-Imtarfa u wara li deher li kien hemm żball mill-Perit tal-Kunsill, reggħet għet sottoposta l-applikazzjoni fejn issa l-hlas dovut għall-MEPA huwa ta' €3880 minflok is-somma originali li kienet bil-wisq akbar. Hija ssuġġeriet lill-Kunsill jevalwa din il-proposta anke jekk jiddeciedi li ma jkomplix bit-tisbiħ għaliex għallanqas, kemm-il darba l-applikazzjoni tiġi approvata, ikollu l-permess f'idu sabiex 'il quddiem ikun jista' jattwa l-proġett.
- 1.4 Is-Sinj. Marmarà spjegat ukoll li l-uniċi spejjeż li l-Kunsill ikollu, minbarra l-applikazzjoni tal-MEPA, huma l-ispejjeż tal-perit, li, fil-każ li ma jaqbilx li ssir l-applikazzjoni, xorta wahda jkollu jhallashom. Hija qalet ukoll li għalkemm kien hemm possibbiltà li jkun hemm spejjeż ta' VAT, kienet għadha kif għet infurmata verbalment li dawn kienu se jiġu assorbiti mill-*Management Authority*.
- 1.5 Għall-mistoqsija dwar kif isiru l-pagamenti, is-Sinj. Marmarà infurmat li kemm-il darba l-kunsill jimmexxielu jgħib garanzija ta' 110% tal-20% tas-somma globali, il-Kunsill ikun jista' jgħib 20% tas-somma bil-quddiem sabiex ikun jista' jibda jhallas lill-kredituri.

- 1.6 Għall-mistoqsija tal-Kunsillier Vella, is-Sinj. Marmarà kkonfermat li kemm-il darba l-Kunsill iħallas l-applikazzjoni tal-MEPA iżda ma jirnexxilux jikseb garanzija, il-Kunsill jista' ma jiffirmax kieku l-proġett ikollu jintagħżel.
- 1.7 Hawnhekk il-Viċi Sindku u l-Kunsilliera Vella u Bugeja ġibdu l-attenzjoni tas-Sindku li huma qatt ma kienu raw il-pjanti tal-perit kif ukoll kienu jafu ftit li xejn fuq il-proġett innifsu. Is-Sindku ġibed l-attenzjoni li huwa wkoll kien qed jarahom għall-ewwel darba u wiegħed li hekk kif tispiċċa l-laqgħa tal-Kunsill huwa kien se jkelllem lill-eks Aġent SE minhabba li kien iħoss li naqas milli jinforma lill-Kunsill b'li kien għaddej.
- 1.8 Is-Sinj. Marmarà ġibdet l-attenzjoni tas-SE sabiex, fl-eventwalità li l-Kunsill jaqbel li jħallas l-applikazzjoni tal-MEPA kif ukoll l-applikazzjoni tal-proġett tiġi approvata, tikkomunika mal-Awtorità tad-Djar sabiex isir ftehim ta' *Management Lease* dwar il-bosk.
- 1.9 Hawnhekk il-Kunsill irringrazzja lis-Sinj. Marmarà tal-intervent tagħha. Il-hin kien it-7:50pm.
- 1.10 Is-Sindku rrakkomanda li l-Kunsill iħallas l-applikazzjoni. Il-Kunsillier Vella qabel miegħu iżda ġibed l-attenzjoni tal-Kunsill li f'dak il-każ wiegħed għandu joqgħod aktar attent matul is-sena għaliex se jkun hemm wisq inqas x'jintefaq mill-allokazzjoni tal-Kunsill.
- 1.11 Hawnhekk is-SE ġibdet l-attenzjoni tal-Kunsill li meta wiegħed jikkalkula l-pagi u l-ħlasijiet oħra li jridu jsiru bilfors matul is-sena, se jkun fadal biss ftit eluf, anke minhabba li matul din is-sena l-Kunsill se jkollu johroġ numru sostanzjali ta' offerti godda u għaldaqstant hemm ir-riskju li l-prezzijiet tal-offerti preżenti joghlew.
- 1.12 Wara diskussjoni bejn il-membri preżenti kien hemm qbil unanimu li l-Kunsill għandu jħallas is-somma ta' €3880 lill-MEPA sabiex tiddaħhal l-applikazzjoni tal-proġett tal-bosk.
- 1.13 Il-laqgħa spiċċat fit-8pm.

Josette Micallef
Segretarju Eżekuttiv

Anthony Mifsud
Sindku